



" විශිෂ්ඨ රාජ්‍ය සේවාවක් සඳහා දැරූ කැපවෙමු "

ප්‍රධාන ලේකම් කාර්යාලය - බස්නාහිර පළාත
பிரதான செயலாளர் அலுவலகம் - மேல் மாகாணம்
OFFICE OF THE CHIEF SECRETARY - WESTERN PROVINCE



204, ඩෙන්සිල් කොබ්බෑකඩුව මාවත, බත්තරමුල්ල.
 204, டென்சில் கொப்பேகடுவ மாவத்தை, பத்தரமுல் ல.
 204, Denzil Kobbekaduwa Mawatha, Battaramulla.

ප්‍රධාන ලේකම් பிரதான செயலாளர் Chief Secretary	දුරකථන / தொலைபேசி / Telephone - 011 - 2092599 தொலைபேசி இலக்கம் தொலைபேசி இலக்கம் / Fax - 011 - 2092601 0-මෙල් / மின்னஞ்சல் / E-mail - chiefsecretary@wpc.gov.lk	011 - 2093000 General Telephone
---	---	------------------------------------



මගේ අංකය எனது இலக்கம் My No.	CSWP/FIN-BD/05/FI/01(A)	ඔබේ අංකය உமது இலக்கம் Your No.	දිනය திகதி Date
------------------------------------	-------------------------	--------------------------------------	-----------------------

බස්නාහිර පළාත් අයවැය වක්‍රලේඛ 02/2019

බස්නාහිර පළාත් සභාවේ

සියලුම ලේකම්වරුන්,

නියෝජ්‍ය ප්‍රධාන ලේකම් (පාලන/ පිරිස් හා පුහුණු/ මූල්‍ය/ සැලසුම්/ ඉංජිනේරු),


දෙපාර්තමේන්තු ප්‍රධානීන්.

ස්ත්‍රී පුරුෂ සමාජභාවය පදනම් කරගත් අයවැයකරණයට අදාළ දත්ත හා තොරතුරු රැස්කිරීම හා සෑම අමාත්‍යාංශයකම ස්ත්‍රී පුරුෂභාවය මත පදනම් වූ කේන්ද්‍රීය ඒකක පිහිටුවීම.

උක්ත මැයෙන් යුත් භාණ්ඩාගාර ලේකම් විසින් නිකුත් කර ඇති 2019.04.08 දිනැති අයවැය වක්‍රලේඛ අංක 2/2019 හා “අයවැය කැඳවීම - 2018 සඳහා අතිරේකය II” මැයෙන් යුත් අයවැය අධ්‍යක්ෂ ජනරාල්ගේ අංක BD/CBP/4/1/2-2018 හා 2017.07.31 දිනැති ලිපිය බස්නාහිර පළාත් සභාව වෙත අදාළ කර ගැනීම සඳහා ගරු ආණ්ඩුකාරතුමා විසින් අනුමැතිය ලබා දී ඇති බව ආණ්ඩුකාර ලේකම්ගේ අංක GOS/ADM/02/19/03/2019 හා 2019.05.31 දිනැති ලිපියෙන් දැනුම් දී ඇත.

02. ඒ අනුව ඉහත සඳහන් අයවැය වක්‍රලේඛ 2/2019 මගින් දී ඇති උපදෙස් පරිදි ස්ත්‍රී පුරුෂ සමාජභාවයට අනුකූල අයවැයකරණය හා ප්‍රතිපත්ති සම්පාදනයේ දී හා ක්‍රියාත්මක කිරීමේ දී අදාළ තොරතුරු ලබා ගැනීමට පහසුවන පරිදි සෑම අමාත්‍යාංශයක් යටතේම ස්ත්‍රී පුරුෂ සමාජභාවය මත පදනම් වූ කේන්ද්‍රීය ඒකකයක් පිහිටුවීමට කටයුතු කරන මෙන් කාරුණිකව දන්වමි.

03. ඉහත සඳහන් වක්‍රලේඛවල පිටපත් ද මේ සමග අමුණා එවමි.


 ප්‍රදීප් සසරත්න,
 ප්‍රධාන ලේකම්,
 පළාත් මුදල් අමාත්‍යාංශ ලේකම් හා පළාත්
 භාණ්ඩාගාර ලේකම්,
 බස්නාහිර පළාත.

- පිටපත් -
01. විගණකාධිපති
 02. අධ්‍යක්ෂ (අභ්‍යන්තර විගණන)
 03. තොරතුරු තාක්ෂණ නිලධාරී - වෙබ් අඩවියේ පල කිරීම සඳහා

බස්නාහිර ප්‍රධාන ලේකම් பிரதான செயலாளர் Deputy Chief Secretary	පාලන நிர்வாகம் Administration Tel : 0112092604 Fax : 0112092609 dcsadmin@cs.wpc.gov.lk	අර්බ සා පුහුණු ஆளணி மற்றும் பயிற்சி Personnel & Training Tel : 0112092631 Fax : 0112092647 dcspt@cs.wpc.gov.lk	මුදල நிதி Finance Tel : 0112092640 Fax : 0112092636 dcsfinance@cs.wpc.gov.lk	සංලක්ෂි திட்டமிடல் Planning Tel : 0112092532 Fax : 0112092533 dspln@cs.wpc.gov.lk	ඉංජිනේරු பொதுவியல் Engineering Tel : 0112092501 Fax : 0112092505 dcs@eng.wpc.gov.lk	ප්‍රධාන අභ්‍යන්තර විගණක பிரதான உள்செய் கணக்காளர் Chief Internal Auditor Tel : 0112092628 Fax : 0112092625 cia@cs.wpc.gov.lk	
---	---	---	---	--	--	--	---



මුදල් අමාත්‍යාංශය
நிதி அமைச்சு

MINISTRY OF FINANCE

මහලේකම් කාර්යාලය, කොළඹ 01.
ශ්‍රී ලංකාව

செயலகம், கொழும்பு 01.
இலங்கை

The Secretariat, Colombo 01.
Sri Lanka

කාර්යාලය } (94)-11-2484500
அலுவலகம் } (94)-11-2484600
Office } (94)-11-2484700

ෆැක්ස් }
பெக்ஸ் } (94)-11-2449823
Fax }

වෙබ් අඩවිය }
වෙබ් සයිට් } www.treasury.gov.lk
Website }

මගේ අංකය } BD/HRD /120/GB.Cir/2019
எனது இல. }
My No. }

ඔබේ අංකය }
உமது இல. }
Your No. }

දිනය } 2019.04. 08
திகதி }
Date }

අයවැය වක්‍රලේඛ අංක: 2/2019

සියලුම අමාත්‍යාංශ ලේකම්වරුන්
පළාත් ප්‍රධාන ලේකම්වරුන්
දෙපාර්තමේන්තු ප්‍රධානීන්

ස්ත්‍රී පුරුෂ සමාජභාවය පදනම් කරගත් අයවැයකරණයට අදාළ දත්ත හා තොරතුරු රැස්කිරීම හා සෑම අමාත්‍යාංශයකම ස්ත්‍රී පුරුෂභාවය මත පදනම් වූ කේන්ද්‍රීය ඒකක පිහිටුවීම

ශ්‍රී ලාංකික කාන්තාවන්ගේ සමාජ, ආර්ථික, අධ්‍යාපන තත්ත්වයන් අනෙකුත් රටවල කාන්තාවන්ට වඩා ඉහළ මට්ටමක පවතින අතර, විවිධ සෞඛ්‍ය, සමාජ දර්ශක අතින් ලොව දියුණු රටවල පවත්නා සමාජ ආර්ථික දර්ශකයන් හා සමාන මට්ටමක් අත්පත් කරගෙන ඇත. නිදහසින් පසු අප රට තුළ ක්‍රියාත්මක කළ නිදහස් අධ්‍යාපන, සෞඛ්‍ය ප්‍රතිපත්තින් හා ඊට සම්බන්ධිත වැඩසටහන් තුළින් මෙම ප්‍රගතිය අත්පත් කරගෙන ඇත.

02. ශ්‍රී ලංකාවද එකඟ වී ඇති එක්සත් ජාතීන්ගේ 2030 තිරසර සංවර්ධන අරමුණු අංක 05 ට අනුව ස්ත්‍රී පුරුෂ සමානාත්මතාවය සහ සියලුම කාන්තාවන් හා ළමුන් සවිබල ගැන්වීම පිළිබඳ සඳහන් වේ. මෙහි ආරම්භයක් ලෙස තිරසර සංවර්ධන අරමුණු දේශීයකරණය කරමින් එම අරමුණු සාක්ෂාත් කරගැනීම සඳහා සෘජුවම උපකාරී වන ප්‍රධාන කාර්යසාධන දර්ශක 12 ක් 2018 වසරේ අයවැය කැඳවීම් අවස්ථාවේ දී හඳුන්වා දෙන ලදී. ඔබ අමාත්‍යාංශයට අදාළ වන පරිදි එම කාර්යසාධන දර්ශක 12හි ප්‍රගතිය 2019.06.30 දිනට පෙර ජාතික අයවැය දෙපාර්තමේන්තුව වෙත එවන ලෙස කාරුණිකව දන්වමි.

03. තිරසර සංවර්ධන අරමුණු හා අවාසිදායක තත්වයේ සිටින කාන්තාවන් පිළිබඳ අවධානය යොමුකරමින් ගරු මුදල් අමාත්‍යවරයා විසින් 2019 වසරේ අයවැය කථාවේදී කාන්තාවන් ආර්ථික හා සමාජීය ලෙස සවිබල ගැන්වීමට අදාළ මූලික යෝජනා කීපයක් ඉදිරිපත් කර ඇත. ඒ යටතේ 2019 වසරට අදාළ අයවැය කථාවේ යෝජනා අංක 160 මගින් ස්ත්‍රී පුරුෂ සමාජභාවයට අනුකූල අයවැයකරණය හා ප්‍රතිපත්ති සම්පාදනයේදී හා ක්‍රියාත්මක කිරීමේදී එයට අදාළ දත්ත හා තොරතුරු ලබාගැනීමට පහසුකම් සැලසෙන පරිදි සෑම අමාත්‍යාංශයක් යටතේම ස්ත්‍රී පුරුෂ සමාජභාවය මත


පදනම් වූ කේන්ද්‍රීය ඒකකයක් පිහිටුවීමට යෝජනා කර ඇත. ඒ අනුව මෙම කේන්ද්‍රීය ඒකක (Gender Focal Point) කාර්තෘ හා ළමා කටයුතු හා වියළි කලාප සංවර්ධන අමාත්‍යාංශය සමග සම්බන්ධීකරණය කර ගනිමින් පිහිටුවිය යුතුය. එසේම, එම ඒකක ඔබ අමාත්‍යාංශයේ විෂය පථයට අයත් වැඩසටහන් හා ව්‍යාපෘති වලට අදාළ වන පරිදි ස්ත්‍රී පුරුෂ සමාජභාවයට අනුකූල වන පරිදි දත්ත හා තොරතුරු පද්ධතියක් පවත්වාගෙන යායුතුය. උදාහරණයක් ලෙස එක් එක් අමාත්‍යාංශ, දෙපාර්තමේන්තු යටතේ ක්‍රියාත්මක වන ව්‍යාපෘති, සෞඛ්‍ය, අධ්‍යාපන, සුභසාධන වැඩසටහන්, ප්‍රතිලාභී ලේඛන පිළිබඳව ස්ත්‍රී පුරුෂ ලෙස දත්ත වෙන් කොට තබා ගැනීම සිදු කළයුතු අතර, එම තොරතුරු සෑම වසරකම ජූලි මස 31 දිනට පෙර කාර්තෘ හා ළමා කටයුතු සහ වියළි කලාප සංවර්ධන අමාත්‍යාංශයට යැවීමට කටයුතු කරන ලෙස වැඩිදුරටත් දන්වමි.

04. ශ්‍රී ලාංකික කාර්තෘවන්ගේ සමාජ ආර්ථික අවස්ථාවන් වර්ධනය වන අයුරින් සියළුම අමාත්‍යාංශයන් තම විෂයය පථයට අදාළව සිදුකරන ව්‍යාපෘති සහ වැඩසටහන් සකස් කළයුතු අතර, කාර්තෘවන්ගේ සමාජ ආර්ථික ගැටළු අවම කර ගැනීමට එම වැඩසටහන් ඉවහල් විය යුතුය.


ඒ.ආර්.දේශප්‍රිය
භාණ්ඩාගාර ලේකම් (වැ.බ.)

පිටපත්:-

1. ජනාධිපති ලේකම්
2. අග්‍රාමාත්‍ය ලේකම්
3. අමාත්‍ය මණ්ඩලයේ ලේකම්
4. විගණකාධිපති



ජාතික අයවැය දෙපාර්තමේන්තුව
 தேசிய வரவு செலவுத்திட்ட திணைக்களம்
 DEPARTMENT OF NATIONAL BUDGET

මහා භාණ්ඩාගාරය, මුදල් හා ජනමාධ්‍ය අමාත්‍යාංශය, කොළඹ 01, ශ්‍රී ලංකාව
 பொதுத்திறைச்சேரி, நிதி மற்றும் வெகுசன ஊடக அமைச்சு, கொழும்பு 01, இலங்கை
 General Treasury, Ministry of Finance and Mass Media, Colombo 01, Sri Lanka

Web Site: www.treasury.gov.lk

e-mail: budget@nbd.treasury.gov.lk

මගේ අංකය
 எனது இல.
 My No.

BD/CBP/4/1/2-2018

ඔබේ අංකය
 உமது இல.
 Your No.

දිනය
 திகதி.
 Date

2017.07.31

සියලුම අමාත්‍යාංශ ලේකම්වරුන්
 පළාත් සභා ප්‍රධාන ලේකම්වරුන්
 දෙපාර්තමේන්තු ප්‍රධානීන්
 සංස්ථා හා ව්‍යවස්ථාපිත මණ්ඩල සභාපතිවරුන්

අයවැය කැඳවීම - 2018 සඳහා අතිරේකය (II)

2018 අයවැය ඇස්තමේන්තු පිළියෙල කිරීම සඳහා මාර්ගෝපදේශ

මෙය “වාර්ෂික අයවැය ඇස්තමේන්තු පිළියෙල කිරීම සඳහා මාර්ගෝපදේශ හා උපදේශ” පිළිබඳ 2017.07.25 දිනැති ජාතික අයවැය වකුලේඛ අංක 2/2017 ට වැඩිමනත් වශයෙනි. මෙම අතිරේකයේ දී රජය විසින් පිළිගනු ලැබ ඇති නව ප්‍රතිපත්තිමය උපායමාර්ග තුන සඳහා වැඩි ප්‍රමුඛතාවයක් ලබාදීම පිළිබඳව තවදුරටත් මාර්ගෝපදේශ ලබාදීමට අපේක්ෂා කෙරේ.

1. තිරසර සංවර්ධන අරමුණු
2. ස්ත්‍රී පුරුෂ සමාජභාවයට අනුකූල වූ අයවැයකරණය
3. ආබාධිත පුද්ගලයින් සවිබල ගැන්වීම

(1) තිරසර සංවර්ධන අරමුණු

1.1 දර්ශක 244 කින්, ඉලක්ක 169 කින් සහ අරමුණු 17 කින් සමන්විත වන 2030 තිරසර සංවර්ධනය සඳහා වන න්‍යාය පත්‍රයට එකඟවීම සඳහා එක්සත් ජාතීන්ගේ සාමාජික රටක් ලෙස ශ්‍රී ලංකාව අත්සන් තබා ඇත. තිරසර සංවර්ධන අරමුණු (SDG) වලින් අපේක්ෂා කෙරෙනුයේ දරිද්‍රතාවය, කුසගින්න සහ අසමානතාවය අවසන් කිරීම, පරිසරය සුරැකීම, සෞඛ්‍ය සහ අධ්‍යාපනය වෙත ප්‍රවේශයන් වැඩිදියුණු කිරීම, සාමය ගොඩනැගීම, සාධාරණත්වය සහ ශක්තිමත් ආයතන ස්ථාපිත කිරීම යනාදියයි. මෙම තිරසර සංවර්ධන අරමුණු සාක්ෂාත් කර ගැනීම අයවැයකරණය සමග සෘජුවම, එනම් හඳුනා ගත් ව්‍යාපෘති සහ වැඩසටහන් සඳහා සම්පත් වෙන් කිරීම සිදුවිය යුතුය. එබැවින්, 2018 වර්ෂයේ සිට තිරසර සංවර්ධන අරමුණු (SDG), ජාතික සංවර්ධන උපායමාර්ග සමග එක්ව පෙළ ගැස්වීමට අපේක්ෂා කෙරේ. අරමුණු සහ ඉලක්ක සාක්ෂාත් කර ගැනීමට පහසුකම් සැලසීමට සහ ඒවා අධීක්ෂණය කිරීම සඳහා තිරසර සංවර්ධනය සඳහා වන එක්සත් ජාතීන්ගේ 2030 න්‍යාය පත්‍රය පිළිබඳව පාර්ලිමේන්තු තේරීම් කාරක සභාවක්ද පිහිටුවා ඇත.

අධ්‍යක්ෂ ජනරාල්
 பணிப்பாளர் நாயகம்
 Director General

0094-11-2484665
 0094-11-2484639 (Fax)

කාර්යාලය
 அலுவலகம்
 Office

0094-11-2484669
 0094-11-2484853

ෆැක්ස් අංකය
 தொலைநகல் இல
 Fax No.

0094-11-2484807

- 1.2 එම නිසා, වර්තමාන සහ අනාගත සංවර්ධන කටයුතු තුළ තිරසර සංවර්ධන අරමුණු සඳහා වැඩි ප්‍රමුඛතාවයක් ලබාදීම සහ වාර්ෂික අයවැය සමග පෙළගැස්වීම සඳහා වියදම් කිරීමේ ආයතනවලට මාර්ගෝපදේශ ලබා දේ. මෙම ක්‍රියාවලියේ ප්‍රධාන අරමුණ වන්නේ වියදම් කිරීමේ ආයතනයට විශේෂිතවම අදාළ වන තිරසර සංවර්ධන අරමුණුවල විශ්ව න්‍යාය පත්‍රය හඳුනා ගැනීම හා දේශීයකරණය කිරීම සහ එම තිරසර සංවර්ධන අරමුණු සාක්ෂාත් කර ගැනීම සඳහා සෘජුවම උපකාරී වන සංවර්ධන උපායමාර්ග කෙරෙහි අවධානය යොමු කිරීම වේ.
- 1.3 තිරසර සංවර්ධන අරමුණු සාක්ෂාත් කර ගැනීම සහ 2030 න්‍යාය පත්‍රය අධීක්ෂණය කිරීම සඳහා තිරසර සංවර්ධන සහ වනජීවී අමාත්‍යාංශය මගින් අදාළ අමාත්‍යාංශ වෙත පහසුකම් සපයනු ඇත. තිරසර සංවර්ධන අරමුණු සහ ඉලක්ක ජාතික සංවර්ධන රාමුව තුළට අනුගත කිරීම පිළිබඳව ජාතික ක්‍රමසම්පාදන දෙපාර්තමේන්තුව සහතික වනු ඇති අතර, සංවර්ධන වැඩසටහන් සහ ව්‍යාපෘතීන් සැලසුම් කිරීමේදී ඒවා ඇතුළත් කිරීම පිළිබඳ වගකීම රේඛීය අමාත්‍යාංශ මගින් දරනු ලැබේ.
- 1.4 2030 වර්ෂය අවසානයේ දී තිරසර සංවර්ධන අරමුණු සාක්ෂාත් කරගනු ලැබ තිබේද යන්න පිළිබඳව සහතික වීම පිණිස තිරසර සංවර්ධන අරමුණු ක්‍රියාත්මක කිරීම සඳහා ජනලේඛන හා සංඛ්‍යාලේඛන දෙපාර්තමේන්තුවද සහාය දක්වයි. ඒ ඒ අමාත්‍යාංශ / දෙපාර්තමේන්තු සහ අනෙකුත් ආයතනවලට අදාළ වන තිරසර සංවර්ධන අරමුණු හි දර්ශක දේශීයකරණය කිරීමේ දී ජනලේඛන හා සංඛ්‍යාලේඛන දෙපාර්තමේන්තුව විසින් ප්‍රකාශයට පත්කර ඇති ශ්‍රී ලංකාවේ තිරසර සංවර්ධන අරමුණු දර්ශකයන්හි තත්වය : 2017 (Status of Sustainable Development Goals Indicators in Sri Lanka:2017) ආශ්‍රිත කරගත හැක.

(2) ස්ත්‍රී පුරුෂ සමාජභාවයට අනුකූල වූ අයවැයකරණය

- 2.1 තිරසර සංවර්ධන අරමුණු අංක 5 හි දැක්වෙනුයේ ස්ත්‍රී පුරුෂ සමානාත්මතාවය සහ සියලුම කාන්තාවන් සහ ගැහැණු ළමුන් සවිබල ගැන්වීම සම්බන්ධයෙන් වේ. ශ්‍රී ලංකාවේ මුළු ජනගහණයෙන් අඩකටත් වඩා නියෝජනය කරනු ලබන්නේ කාන්තාවන් සහ ගැහැණු ළමුන් බැවින්, සම්පත් වෙන්කිරීමේදී හැකි සෑම අවස්ථාවකදීම ස්ත්‍රී පුරුෂ සමානාත්මතාවය තහවුරු කළයුතුය. ඒ අනුව, අයවැය ඇස්තමේන්තු පිළියෙල කිරීමේදී අමාත්‍යාංශවලට සලකා බැලීම සඳහා, කාන්තා හා ළමා කටයුතු අමාත්‍යාංශය මගින් සකස් කරන ලද ප්‍රධාන කාර්යසාධන දර්ශක ඇමුණුම I හි දක්වා ඇති අතර, වර්ෂ 2018 දී ළඟා කර ගැනීමට අපේක්ෂිත ප්‍රධාන කාර්යසාධන දර්ශක සඳහන් කළයුතු වේ.
- 2.2 2016.06.07 දින ලබාදුන් අමාත්‍ය මණ්ඩල අනුමැතිය අනුව, 2017-2019 දක්වා වන මධ්‍යකාලීන අයවැය රාමුව යටතේ ශ්‍රී ලංකාවේ ලිංගිකත්වය සහ ස්ත්‍රී පුරුෂ සමාජභාවය මත පදනම් වූ ප්‍රවණ්ඩත්වය සඳහා වන ක්‍රියාකාරී සැලැස්ම ආරම්භ කිරීමට නියමිතය. මෙම ක්‍රියාකාරී සැලැස්මේ ප්‍රධාන අරමුණ වනුයේ “ කාන්තාවන් සහ ළමුන්ට ප්‍රවණ්ඩත්වයෙන් තොර ජීවිතයක් ” යන්නයි. මෙම සැලසුම මගින් බහු ආංශික ක්‍රියාත්මක කිරීම් ආවරණය වන බැවින්, අදාළ රේඛීය අමාත්‍යාංශයන්හි ලේකම්වරුන් විසින් සැලසුම් පිළිපැදීම සඳහා අවශ්‍ය පියවරයන් ගත යුතුය.

(3) ආබාධිත පුද්ගලයින් සවිබල ගැන්වීම

3.1 2018 අයවැයේ දී සලකා බැලිය යුතු තවත් වැදගත් ක්ෂේත්‍රයක් වන්නේ ආබාධිත පුද්ගලයින්ට වැඩි ප්‍රමුඛතාවයක් ලබාදීමයි. ජාතික ආබාධිත ප්‍රතිපත්තිය මත පදනම්ව සකස් කරනු ලැබ ඇති සහ සවිබල ගැන්වීම, සෞඛ්‍ය සහ පුනරුත්ථාපනය, අධ්‍යාපනය, රැකියා සහ සේවා නියුක්තිය, පරිසරය, දත්ත හා පර්යේෂණ සහ සමාජ ආයතනික ඒකාබද්ධතාවය සඳහා වැඩි ප්‍රමුඛතාවක් ලබාදීම හා ශක්තිමත් කිරීම යන තේමාගත ක්ෂේත්‍ර 7 ක්‍රියාත්මක කිරීම සඳහා සැලසුම් කර ඇති “ ආබාධිතභාවය සඳහා වන ශ්‍රී ලංකා ජාතික ක්‍රියාකාරී සැලැස්ම ” ක්‍රියාත්මක කිරීමට අමාත්‍ය මණ්ඩලය දැනටමත් නිර්දේශ කර ඇත. රජයේ ප්‍රතිපත්ති සහ ක්‍රියාකාරී සැලැස්මට අනුකූලව, ආබාධිත ප්‍රජාව සවිබල ගැන්වීම සඳහා වන ක්ෂේත්‍රයන් හා අදාළ ක්‍රියාකාරකම් හඳුනා ගැනීම සහ ඔවුන් සමාජයේ සම ඵලදායී කාණ්ඩයක් ලෙස ඉදිරියට මෙහෙයවීම සියලුම වියදම් කිරීමේ ආයතන මගින් සිදුකිරීම අවශ්‍ය වේ.

- (4) 2018 අයවැය, කාර්ය සාධනය මත පදනම් වූ අයවැයකරණය මත සකස් කෙරෙන බැවින්, මෑතිය හැකි නිමැවුම් / ප්‍රතිඵල ළඟා කර ගැනීම සඳහා සම්පත් ඉල්ලා සිටීමේදී ඉහත කරුණු පිළිබඳව සැලකිලිමත් වන ලෙස කාරුණිකව ඉල්ලා සිටිනු ලැබේ.
- (5) ඉහත කරුණු පිළිබඳව ඔබට යම් පැහැදිලි කරගැනීමක් අවශ්‍ය වේ නම්, ජාතික අයවැය දෙපාර්තමේන්තුවේ අදාළ විෂය නිලධාරියා ඇමතීමට කාරුණික වන්න.

අත්.කළේ / කේ.ඩී.එස්.රුවන්වන්දු
අධ්‍යක්ෂ ජනරාල්

පිටපත්:

- I. ජනාධිපති ලේකම්
- II. අග්‍රාමාත්‍ය ලේකම්
- III. අමාත්‍ය මණ්ඩලයේ ලේකම්
- IV. විගණකාධිපති

ස්ත්‍රී පුරුෂ සමාජභාවය ළඟාකර ගැනීම සහ සියලුම කාන්තාවන් හා ගැහැණු ළමුන් සවිබල ගැන්වීම සඳහා වන ප්‍රධාන කාර්යසාධන දර්ශක

1. ශ්‍රම බලකායේ කාන්තා සහභාගිත්ව ප්‍රතිශතයේ වැඩිවීම
2. මූල්‍යාධාර වැඩසටහන් මගින් නිවාස ඉදිකර ඇති ස්ත්‍රී මූලික කුටුම්භයන් සංඛ්‍යාවේ වැඩිවීම
3. ස්ත්‍රී පුරුෂ භාවය වෙන්කර දැක්වූ ලබාගත හැකි දත්ත පද්ධති පවත්වාගෙන යනු ලබන රාජ්‍ය ආයතන සංඛ්‍යාව
4. ජාතික වෘත්තීය පුහුණු සහතිකය (NVQ) ලබාගෙන ඇති ඉහළ කාන්තා ප්‍රතිශතයේ වැඩිවීම සහ කාර්මික වෘත්තීය ක්ෂේත්‍රයේ රැකියාවන් සඳහා යොමු වී ඇති සංඛ්‍යාව
5. සුළු හා මධ්‍ය පරිමාණ ව්‍යාපාර ණය / සහනාධාර භාවිතා කරමින් තිරසර ව්‍යාපාරයන්හි නිරත වන කාන්තා ව්‍යවසායිකාවන් සංඛ්‍යාව
6. ආපසු පැමිණි හා විදේශගත වීමට නියමිත කාන්තාවන් ඉලක්ක කරගත් ජාතික ප්‍රතිපත්ති සහ ව්‍යාපෘති සංඛ්‍යාව
7. ප්‍රතිපත්තිය මැදිහත්වීම් හරහා ලබාගත්, තීරණ ගැනීමේ තනතුරු හොඳවන ඉහළ කාන්තාවන් සංඛ්‍යාව
8. ස්ත්‍රී පුරුෂ මිත්‍රශීලී රැකියා පරිසරයක් සහ දිවා සුරැකුම් පහසුකම් ආදිය වැඩිදියුණු කිරීම සඳහා පියවරයන් ගෙන ඇති ආයතන සංඛ්‍යාවේ වැඩිවීම
9. ආපදා අවස්ථාවල දී මුදවා ගැනීම, සහන සැලසීම, පුනරුත්ථාපනය සහ ප්‍රතිසංස්කරණය යන පියවරයන්හි දී ස්ත්‍රී පුරුෂ සමාජභාවය පිළිබඳ අවධානය යොමු කිරීම සහතික වීම සඳහා පවතින ඵලදායී ලෙස ක්‍රියාත්මක වී ඇති ප්‍රතිපත්තීන් සහ මාර්ගෝපදේශ සංඛ්‍යාව
10. කාන්තාවන් හා ළමුන් සම්බන්ධයෙන් වන ගැටළු සංවේදී සහ ඵලදායී අයුරින් හැසිරවීම සඳහා ධාරිතාවය ඉහළ නැංවූ පොලිස් ස්ථාන වල ඇති කාන්තා හා ළමා කාර්යාංශ සංඛ්‍යාව
11. ස්ත්‍රී පුරුෂ භාවය පිළිබඳ වෙනස්කම් සහිත නීති, ප්‍රතිපත්ති හා ක්‍රියාපටිපාටීන් සංශෝධනය කර ඇති පනවා ඇති සහ / හෝ ක්‍රියාත්මක කර ඇති සංඛ්‍යාව
12. ලිංගිකත්වය සහ ස්ත්‍රී පුරුෂ සමාජභාවය මත පදනම් වූ ප්‍රවණත්වය විසඳීම සඳහා වූ බහු ආංශික ජාතික ක්‍රියාකාරී සැලැස්ම අනුපුරණය කිරීම සඳහා වෙන්කර ඇති ප්‍රතිපාදන ප්‍රමාණය